

# प्रेस विज्ञप्ति

22 जनवरी, 2025  
प्रयागराज

हडको सीएसआर अन्नदान केंद्र, महाकुंभ 2025 में श्रद्धालुओं की भीड़ उमड़ी  
हडको, अन्नदान केंद्र महाकुंभ मेला 2025 में श्रद्धालुओं को गर्म भोजन प्रदान कर रहा है



**श्री संजय कुलश्रेष्ठ, अध्यक्ष एवं प्रबंध निदेशक, हडको ने महाकुंभ 2025  
में सीएसआर पहल का दौरा किया**

श्री संजय कुलश्रेष्ठ, अध्यक्ष एवं प्रबंध निदेशक, हडको, और लखनऊ क्षेत्रीय कार्यालय के अधिकारियों ने महाकुंभ मेला 2025 में हडको के सीएसआर कार्यक्रम के तहत स्थापित निशुल्क भोजन वितरण केंद्र का अवलोकन किया और भोजन वितरण कार्यक्रम में सहयोग दिया। इस पहल के तहत अक्षय पात्र ट्रस्ट द्वारा संचालित अस्थायी और मोबाइल रसोई के माध्यम से आगंतुकों को 50 दिनों तक निशुल्क भोजन प्रदान किया जा रहा है। यह पहल विशेष रूप से देश और विदेश से आए वृद्ध एवं वंचित श्रद्धालुओं की सेवा के लिए बनाई गई है।

हडको की सीएसआर परियोजना ने महाकुंभ क्षेत्र में एक अस्थायी सामुदायिक रसोई की स्थापना के लिए विभिन्न रसोई उपकरण और अन्य सामग्रियों की खरीद को वित्तपोषित किया है। महाकुंभ समाप्त होने के बाद, इन रसोई उपकरणों को अक्षय पात्र फाउंडेशन की नजदीकी रसोई/सुविधाओं में स्थानांतरित किया जाएगा, जो स्कूलों में मिड-डे मील और इसी प्रकार के बड़े आयोजनों के लिए भोजन उपलब्ध कराती हैं।

श्री कुलश्रेष्ठ ने इस पहल पर संतोष व्यक्त करते हुए हडको की सामाजिक कल्याण पहलों का समर्थन करने और इस तरह के बड़े सांस्कृतिक और धार्मिक आयोजनों की सफलता में योगदान देने की प्रतिबद्धता को दोहराया।

\*\*\*\*